

Abdulla Şaiqin mənzil muzeyində

Xalqımızın mədəniyyət tarixini özündə yaşadan xatirə muzeylərindən biri də Abdulla Şaiqin mənzil muzeyidir. Bu ocaq ədibin həyatını və yaradıcılığını əks etdirməklə yanaşı Azərbaycanın elm, mədəniyyət, ədəbiyyat tarixini, məktəb tarixini, həmçinin, dövrün bir çox ziyalıların ədəbi irsini qoruyub mühafizə edir.

Muzeydə bir çox maraqlı tədbirlərin, o cümlədən yeni nəşr olunmuş kitabların təqdimat mərasimlərinin, elm və mədəniyyət xadimləri ilə görüşlərin, bayram şənliklərinin keçirilməsi artıq ənənə halını almışdır.

"Muzeylər baharı", "Tarix və tarixlə" adlanan tədbiri qonaqlar maraqla qarşıladılar. Mərasimdə Azərbaycan Mədəniyyət və İncəsənət Universitetinin tələbələri, Respublika İncəsənət Gimnaziyasının, H.Mahmudbəyov adına Texniki-humanitar liseyin, F.Rzayev adına 150 sayılı məktəbin və O.Mirzəyev adına 190 sayılı məktəbin şagirdləri fəal iştirak etmişlər.

Tədbirdə ədibin oğlu akademik Kamal Talıbzadə atası ilə bağlı xatirələrini danışdı, A.Şaiqin səsi yazılmış lent səsləndirildi, şairin sözlərinə bəstələnmiş mahnılar dinlənildi.



M.Zahire